



**Татарстан Республикасының кайбер торак пунктлары
территорияләрендә һәм Татарстан Республикасының аерым
территорияләрендә терлекләр котыру авырулы булганга, аларның
иминлексезлеге сәбәпле карантин кертү турында**

Терлекләрнең котыру авырулы булуы ачыклану һәм аның Татарстан Республикасы торак пунктларында таралу куркынычы белән бәйле рәвештә, «Ветеринария турында» 1993 елның 14 маендагы 4979-І номерлы Россия Федерациясе Законының 3¹, 17 статьялары нигезендә **карап бирәм:**

1. Терлекләр котыру авырулы булганга, аларның иминлексезлеге сәбәпле карантин кертүгә:

а) Татарстан Республикасының түбәндәге торак пунктлары территорияләрендә:

Алабуга районының Олы Шүрнәк авылы;

Тәтеш районының Лаптевка авылы;

б) Татарстан Республикасының түбәндәге аерым территорияләрендә:

Апас районының Апас шәһәр тибындагы поселогында М. Крымов урамы;

Әтнә районының Ключи-Сап авылындагы Тукай урамы;

Буа районының Кайбыч авылындагы Беренче Май урамы;

Биектау районы Бөреле жәнлек совхозы поселогындагы Светлая урамы;

Зәй шәһәрәндәге 8 Март урамы;

Питрәч районының Надеждино авылындагы Яңа урам.

2. Әлеге Указның 1 пунктында күрсәтелгән территорияләрдә карантин гамәле дәвам иткән вакытта түбәндәгеләр тыела:

йорт хайваннарын сату, аларны әлеге территориядән читкә чыгару һәм кыргый жәнлекләргә (аларны зоопаркларга чыгару өчен, башка районнарда үрчетү максатларында) тоту;

котыру авырулы яисә авыру дигән шик тудыра торган хайваннарны иткә сую;

котыру авырулы терлекләрнең сөтен сату, ризыкка куллану һәм хайваннарغا ашату;

клиник сәламәт терлекләрнең билгеләнгән тәртиптә пастеризацияләnmөгән сөтен сату, ризыкка куллану һәм хайваннарغا ашату;

клиник сәламәт терлекләрнең билгеләнгән тәртиптә дезинфекцияләnmөгән йонын, тиресен өлеге территориядән чыгару.

3. Карантин, зарури чаралар күрү шарты үтәлгәндә, терлекләрнең котыру белән чирләвенәң соңгы очрагы көненнән ике ай вакыт узгач бетерелергә тиеш, дип билгеләргә.

4. Татарстан Республикасы Министрлар Кабинетының Баш ветеринария идарәсенә өлеге Указының 1 пунктында күрсәтелгән территорияләрдә терлекләрнең котыру белән чирләвен бетерү буенча чаралар планнарын эшләргә һәм расларга, шулай ук аларның гамәлгә ашырылуын тәмин итәргә.

5. Өлеге Указының үтәләшенә контрольне Татарстан Республикасы Министрлар Кабинетына йөкләргә.

6. Өлеге Указ аңа кул куйган көннән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2015 ел, 20 гыйнвар
№ ПУ-32